

یہ ایک ایسی غلطی ہے کہ جانباز مرزا مرحوم جیسا باخبر آدمی بھی "کاروان احرار" جلد پنجم میں اسی فروگز اشت کو دہرانے بغیر نہ رہ سکا۔ رقم الحروف حیران ہے کہ ۱۹۶۲ء سے لے کر آج تک مجلس تحفظ ختم نبوت کہ جس کی عقیدہ ختم نبوت کے لیے تاریخی جدوجہد ہماری ملی تاریخ کا روشن باب ہے۔ کیا اس جماعت کے لیے ختم نبوت کے تحفظ کی خدمت کا یہ اعزاز کچھ کم ہے کہ اسے خواہ خواہ نئے سے نئے "سن ولادت" مہیا کر کے تاریخ کو سخن کیا جائے کہ پہلے اسے ۱۹۵۳ء پھر ۱۹۳۹ء اور اب ۱۹۳۲ء کی پیدائش بتایا جا رہا ہے۔ آج تک ہم سب مرزا غلام احمد قادریانی کی مختلف تاریخ ہائے ولادت کے متعلق قادریانی مصنفوں کے بیانات کو تعریض و تشقیق کا نشانہ بناتے چلے آرہے ہیں۔ کیا اب آپ مجلس کے سال ولادت کو بھی مباحثہ کا ہدف بنانے کا عزم مرکتے ہیں؟

آپ اگر اپنے شیخ، شیخ المشائخ حضرت مولانا خواجہ خان قدس اللہ سرہ العزیز امیر ہفتمن مجلس تحفظ ختم نبوت پاکستان کے حسب ذیل فرمان مبارک پر ہی اعتماد کر لیتے تو یقیناً آپ کو اپنی منزل مل جاتی۔ حضرت مولانا خواجہ خان محمد رحمۃ اللہ نے تحریر فرمایا تھا کہ:

"۱۹۵۳ء کی تحریک ختم نبوت کے بعد..... کاظمیہ کارنا متحاکہ انہوں نے ایشی سیاست سے کنارہ کش ہو کر خاصتاً دینی و مذہبی بنیاد پر مجلس تحفظ ختم نبوت پاکستان کی بنیاد رکھی۔"

(تحریک ختم نبوت، منزل بمنزل، صفحہ ۲۔ از حضرت مولانا خواجہ خان محمد رحمۃ اللہ علیہ)

میرا خیال ہے کہ اب محترم مضمون نگار اور ان کے رفقاء رقم السطور کی ان معروضات سے مطمئن ہو گئے ہوں گے۔ رہا حضرت امیر شریعت اور احرار کا تعلق! تو یہ حقیقت آفتاب چہاں تاب کی طرح روشن ہے کہ حضرت شاہ جی رحمۃ اللہ علیہ مرتبے دم تک احرار میں رہے۔ ہمارے اس دعوے پر حضرت شاہ جی کا یہ قول صادق برہان قاطع ہے کہ:

"خواہ ساری دنیا مجھے چھوڑ جائے، میں مجلس احرار اسلام کا علم بلند رکھوں گا۔ حتیٰ کہ جب میں

مرجاوں تو میری قبر پر بھی یہ سرخ پھر پر الہ رہا ہے گا۔"

(تحریری خطبہ صدارت، مولانا عبد اللہ انور، جلسہ بیاد حضرت امیر شریعت ۳۰ اگست ۱۹۶۲ء۔ لاہور)

الغازی مشینری سٹور

ہمہ قسم چائٹنڈیزیل انجن، پسیئر پارٹس
ٹھوک پر چون ارزائیں خود پر ہم سے طلب کریں

بلک نمبر ۹ کالج روڈ، ڈیرہ غازی خان 064-2462501

جانشین امیر شریعت، امام اہل سنت، حضرت مولانا

سید ابو معاویہ ابوذر بخاری رحمۃ اللہ علیہ کا مسلک

سید محمد کفیل بخاری

لاہور سے شائع ہونے والے معاصر ماہنامہ ”حق چاریار“ میں چند ماہ سے عبد الجبار سلفی نامی ایک صاحب کا مضمون بعنوان ”بیزیدی فتنہ“ قطوار شائع ہو رہا ہے۔ ستمبر ۲۰۱۰ء کے شمارے میں اس مضمون کی دسویں قسط شائع ہوئی جس کے آغاز میں موصوف نے جانشین امیر شریعت امام الہلسنت حضرت مولانا سید ابو معاویہ ابوذر بخاری رحمۃ اللہ علیہ کو موضوع سخن بنایا ہے۔ اور نہایت توہین آمیز لب ولہجہ اختیار فرمایا ہے۔ موصوف اس تحریر کے ذریعے ایک جید عالم دین، فقیہ وقت، شیخ طریقت اور نامور محقق و مصنف کے بارے میں حلقة دیوبند کو لیاتاً شروع بنا چاہتے ہیں، قارئین ملاحظہ فرمائیں۔

لکھتے ہیں:

”اعتدال بڑی نعمت ہے اور اشتعال سراسر نقصان! اشتعال کی بھڑکی انگیٹھی کو خنڈا کرنا بہت مشکل ہوتا ہے..... اکابرین اہلی سنت کے وصف اعتدال نے ہی انہیں سرخو کیا ہے..... شدت، تھجی، غصہ اور تعصب سے فاصلہ بڑھتے ہیں کہ نہیں ہوتے۔

علماء کرام و ارشین انبیاء ہیں اور انہیاء تھیں و بربادی کے فلک بوس پہاڑ ہوتے تھے..... اس لیے اس طبقہ کے لیے خنڈا مزاج ہونا ضروری، نہایت ضروری ہے۔ مولانا سید عطاء احمد عجم شاہ بخاری رحمۃ اللہ علیہ اپنے ”معاویہ“ نامی بیٹی کے ساتھ فو براہدھر اللہ خال سے ملنے گئے۔ نوابزادہ نے بخودار کا نام پوچھا..... بتایا گیا۔ معاویہ، انہوں نے انہیں تفنن طبع کے طور پر کہہ دیا..... ”یہ آپ کو مر واۓ گا“..... مقصود یہ تھا کہ حضرت معاویہ رضی اللہ عنہ کی ذات سے دشمنان دین بد کتے ہیں، بھاگتے ہیں اور یہ نام انہیں گوارانہ ہو گا تو لوگ آپ کے دشمن بن بیٹھیں گے۔ بہر حال کہنے والے کی مراد خدا جانے کیا تھی؟ اور کیا نہ تھی؟ شاہ صاحب رحمۃ اللہ علیہ نے سمجھا کہ بعض معاویہ رضی اللہ عنہ کے جراہیم اہل سنت میں بھی سراحت کر آئے ہیں..... اب نوابزادہ مرحوم تو عالم نہ تھے، بالفرض اس جملے سے ان کی کوئی منفی مراد تھی، تو انہیں ”مقام صحابیت“ اور ”شرف صحابیت“ سے آگاہ کرنا عالم دین کا کام تھا، اس واقعے نے اور اس جیسے چند دیگر واقعات نے یہ سوچ پیدا کی کہ حضرت معاویہ رضی اللہ عنہ کے دفاع کے لیے بیزید کی کاسہ لیسی ضروری ہو گئی ہے..... لہذا اب حقائق کو بے دردی سے ذبح کر کے اسلاف کے نقوش پا کو مدھا کر، حتیٰ کہ حضرت امام حسین رضی اللہ عنہ کے مقام کو گرا کر، ہر صورت بیزید کو بڑھاڑھا کر پیش کرنا ہے.....“

(ماہنامہ ”حق چاریار“ لاہور، صفحہ ۲۰، ستمبر ۲۰۱۰ء)

قارئین! آپ نے سلفی صاحب کی اشتعال کی بھڑکتی انگیٹھی، شدت، تلخی اور غصہ ملا حظہ فرمایا۔

(۱) حضرت سید ابو معاویہ ابوذر بخاری رحمۃ اللہ علیہ نے نواب زادہ نصر اللہ خان صاحب مرحوم کو کیا جواب دیا اور اس میں کیا اشتعال انگیزی اور شدت تھی۔ اس کا کوئی ذکر نہیں۔

(۲) نواب زادہ صاحب مرحوم سے منسوب جملہ کہ ”یا آپ کو مردوائے گا“۔ اس کی توضیح و تشریح بھی سلفی صاحب نے خود ہی کی۔ اسی طرح حضرت مولانا سید ابو معاویہ ابوذر بخاری رحمۃ اللہ علیہ کی طرف سے جواباً منفی تا شر بھی سلفی صاحب نے خود ہی قائم فرمایا ہے۔ دونوں شخصیات کے حوالے سے ثابت اور منفی دونوں جملے سلفی صاحب کے اپنے تراشیدہ ہیں۔

یہ ایک نہایت عجیب و غریب نتیجہ ہے، کہ جس کے دونوں ہی مقدمے مفروضہ ہیں۔ صغیری بھی مفروض اور کبریٰ بھی۔ اور حد اوسط؟ حد اوسط متعلقہ کی ثقاہت اور دیانت ہے جس کو گرائے بغیر یہ نتیجہ برآمدناہ ہو سکتا تھا۔

(۳) حضرت مولانا سید ابو معاویہ ابوذر بخاری رحمۃ اللہ علیہ کے فرزند حضرت حافظ سید محمد معاویہ بخاری دامت برکاتہم ماشاء اللہ حیات ہیں..... اور وہ حضرت سید نقیس الحسینی رحمۃ اللہ علیہ کے خلیفہ، مجاز بھی ہیں۔ انہوں نے فرمایا کہ:

”۱۹۷۴ء کی تحریک ختم نبوت کے دوران عید گاہ ملتان میں جلسہ تھا جس کی صدارت محدث ا忽صر علامہ سید محمد یوسف بنوری رحمۃ اللہ علیہ فرمائے تھے۔ حضرت والد ماجد مولانا سید ابو معاویہ ابوذر بخاری اس جلسے میں مجلس احرار اسلام کی نمائندگی کرتے ہوئے شریک تھے اور انہوں نے خطاب بھی فرمایا۔ شیخ پر حضرت والد ماجد کے دائیں طرف محترم نواب زادہ نصر اللہ خان مرحوم اور باعیں طرف سید مظفر علی سمشی (صدر ادارہ تحفظ حقوق شیعہ)

بیٹھے تھے۔ سمشی صاحب کے استفسار پر والد ماجد نے میرا تعارف کرتے ہوئے فرمایا..... ”محمد معاویہ، میرا بیٹا ہے، نام منتہی ہی سمشی کے جسم پر لزہ طاری ہو گیا۔ جیرانی اور پریشانی کے عالم میں ایک لفظ نکلا ”اوہ!“ ان کی کیفیت ایسی تھی جیسے انہیں کرنٹ لگا ہو۔ نواب زادہ صاحب اس منظر سے لطف انداز ہوئے اور زیر ایب مکراتے رہے۔ وہ مجھ سے پہلے ہی متعارف تھے اور انہوں نے مجھے پیار بھی کیا۔ لب اتنا واقعہ ہے۔ نے نواب صاحب کا کوئی بات کرنا میرے حافظے میں ہے اور نہیں والد ماجد قدس سرہ کا۔“

(۴) جس شخص کی ساری زندگی دفاع و درج صحابہ کرنے اور مسلمانوں کو مقام صحابہ سمجھانے میں گزری اور اس مقدس مشن کی آبیاری کرنے کی پاداش میں جس نے اپنوں اور بیگانوں کی مخالفت کی کبھی پرواہ کی اس شخصیت کو مقامِ صحابیت سمجھانے کی تجویز دیتے کی وجہ سے سلفی صاحب اپنے حدود اربعہ تعلیم کر لیں تو ان کے لیے نفع بخش ہو گا۔

(۵) سلفی صاحب کو معلوم ہے کہ حضرت شاہ صاحب نے اپنے والد ماجد حضرت امیر شریعت رحمۃ اللہ علیہ کی زندگی

ماہنامہ ”نیب ختم نبوت“ ملتان

نقرونظر

میں اپنا نام ”سید عطاءً معمَّعْ“ سے بدل کر ابوذر بخاری اختیار کر لیا تھا اور بیٹے کی نسبت سے ”ابو معاویہ“ کنیت تھی اور وہ تمام عمر اسی نام سے پکارے جاتے رہے۔ لیکن سلفی صاحب نے سید ”ابو معاویہ“ لکھنا گوارا نہیں کیا۔

(۶) رہی بات اہل سنت میں بعض معاویہ کے سرایت کرنے کی تو گزارش ہے کہ اس دفتر کو نہ ہی کھولا جائے تو بہتر ہے۔ حقیقت واقعی یہ ہے کہ اہل سنت کے بعض علماء نے سیدنا معاویہ رضی اللہ عنہ کے بارے بہت میں نازیبا اور قابل اعتراض بتیں لکھی ہیں۔ خود حضرت ابو معاویہ ابوذر بخاری نے جب اپنے بیٹے کا نام ”معاویہ“ رکھا تو بعض بزرگوں نے اس پر ناپسندیدگی کا اظہار کیا تھا۔ جس کا تذکرہ ان کے مرنے کے بعد مناسب نہیں۔ (اللّٰہُمَّ اغفِرْ لَهُمْ وَارْحَمْہُمْ)

(۷) امام اہل سنت حضرت مولانا سید ابو معاویہ ابوذر بخاری رحمۃ اللہ علیہ کی دینی علمی حیثیت مسلمہ ہے۔ الحمد للہ وہ علم اور حلم دونوں صفات سے متصف تھے۔..... وہ

☆ حضرت امیر شریعت سید عطاء اللہ شاہ بخاری قدس اللہ سرہ کے علمی، فکری اور نسبی جانشین تھے۔

☆ مرشد العلماء حضرت شاہ عبدالقدار رائے پوری نور اللہ مرقدہ کے خلیفہ مجاز تھے۔ حضرت رائے پوری نے ان کے پیچھے نمازیں پڑھیں اور رمضان میں تراویح میں ان سے قرآن کریم سنایا۔

☆ استاذ العلماء حضرت مولانا خیر محمد جalandھری، حضرت مولانا عبد الرحمن کمبلپوری اور حضرت مولانا محمد عبد اللہ رائے پوری (سائبی وال) حبیم اللہ کے جیڈ اور قابل فخر شاگرد تھے۔

☆ ان کے اساتذہ، ان کے عقیدہ اور فکر و نظر سے بخوبی آگاہ اور موید و حامی تھے۔ وہ جامعہ خیر المدارس میں استاذ بھی رہے تھے۔

☆ ۱۹۸۱ء مطابق ۱۴۰۱ھ میں جامعہ خیر المدارس ملتان کے سالانہ جلسہ عام میں خطاب کرتے ہوئے انہوں نے فرمایا:

”بعض ابلیسان عصر حضرت الاستاذ مولانا خیر محمد کی خدمت میں میری جھوٹی پیچنگیاں لے کر پہنچا کرتے تھے۔

حضرت مولانا نے مجھے طلب فرمایا، اور پوچھا کشم کیا کہتے ہو؟ میں نے اپنا موقف ان کے سامنے رکھا اور عرض کیا کہ یہی کچھ آپ نے مجھے پڑھایا تھا۔ حضرت الاستاذ نے تسلی دی اور فرمایا تم صحیح کہتے ہو اور صحیح مسلک پر ہو۔“

واضح ہو کہ یہ گفتگو بر سر منبر، سینکڑوں علماء و طلباء کے سامنے کی گئی جس میں حضرت استاذ العلماء کے جانشینان و فیض

یافتگان موجود تھے۔

☆ حضرت مولانا خیر محمد جalandھری قدس اللہ سرہ العزیز نے انہیں ”فتح البیان“ کا خطاب عطا فرمایا۔ وہ خیر المدارس کے سالانہ جلسہ میں بڑے اہتمام سے آخری خطاب ہمیشہ حضرت مولانا سید ابو معاویہ ابوذر بخاری رحمۃ اللہ

علیہ کا کرتے تھے۔ حضرت مولانا ابو معاویہ ابوذر بخاری رحمۃ اللہ علیہ جب تک صحت رہی خیر المدارس کے سالانہ جلسہ میں اُسی اہتمام کے ساتھ شریک ہوتے رہے اور خطاب بھی فرماتے رہے۔

☆ حکیم الاسلام حضرت مولانا قاری محمد طیب قاسمی رحمۃ اللہ علیہ نے ان کے بارے میں لکھا:

”آپ اس وقت پاک و ہند میں علم اماماء الرجال کے امام ہیں“

☆ مفکرِ اسلام حضرت مولانا سید ابو الحسن علی ندوی رحمۃ اللہ علیہ جب آخری بار پاکستان تشریف لائے تو لاہور میں جامعہ اشرفیہ میں قیام فرمایا۔ دورانِ قیام طلباء اور اساتذہ کے ساتھ ایک غیر سی نشست میں تشریف فرماتھے کہ شیخ الحدیث حضرت مولانا محمد موسیٰ روحانی بازی رحمۃ اللہ علیہ نے استفسار فرمایا:

”حضرت اس وقت تو ہمیں آپ کی ہمیشی میسر ہے لیکن آپ عن قریب واپس روانہ ہو جائیں گے، یہ ارشاد فرمائیے کہ پاکستان میں بقیدِ حیات افراد میں سے یا ان مرحومین میں سے جو کہ اپنے پیچھے علمی انشائی چھوڑ گئے ہوں، علماء کی سطح پر علمی مسائل کے حل اور تشفی کے لیے کون سی شخصیت مرجع کی حیثیت رکھتی ہے؟“۔ حضرت علی میان نے بلا تامل حضرت مولانا سید ابو معاویہ ابوذر بخاری نور اللہ مرقدہ کا نام لیا۔ پھر شاندار الفاظ میں ان کو خراج تحسین پیش کرتے ہوئے فرمایا:

”حضرت امیر شریعت سید عطاء اللہ شاہ بخاری رحمۃ اللہ علیہ کے فرزند مولانا سید ابوذر بخاری رحمۃ اللہ علیہ اس مقام کے حامل تھے۔ افسوس! پاکستان کے علماء نے ان کی شخصیت سے بھگڑے وابستہ رکھے مگر جتنا فاکدہ ان کے علم اور تحقیقی صلاحیتوں سے اٹھایا جاسکتا تھا کسی نے اس طرف توجہ نہ کی۔ مجھے ان کی شخصیت کے علمی پہلو کی طرف حضرت قاری محمد طیب صاحب رحمۃ اللہ نے متوجہ کیا تھا۔ تحقیق کا تعلق تقید کے ساتھ ہے اور تقید کا برداشت کے ساتھ۔ بہاں لوگ علمی تحقیق و تقید ذاتیات سے وابستہ کر کے بھگڑے پیدا کر لیتے ہیں اور ہر ہی شخصیات کے علمی مقام کی طرف اتنی توجہ نہیں کی جاتی اور نہ ہی اس کا اتنا اعتراف کیا جاتا ہے بلکہ بھگڑے وابستہ کیے جاتے ہیں اور زندہ رکھے جاتے ہیں۔“

مولانا مفتی محمد تقیٰ عثمانی مدظلہ کے بقول:

”مولانا سید ابوذر بخاری کی سوچ، اندمازِ تکلم اور خطابت میں اپنے والد ماجد کی بڑی لکش جملک موجود تھی۔ بلا کے ذمیں، خطابت میں فصاحت و بلاغت انہوں نے اپنے والد سے میراث میں پائی تھی اور اندمازِ زندگی بھی اپنے والد کی طرح درویشانہ تھا۔ انہوں نے حضرت مولانا خیر محمد جاندھری رحمۃ اللہ علیہ کے علوم سے استفادہ کیا تھا اور حضرت شاہ عبدالقدور رائے پوری سے مجاز بیجت تھے۔ صحابہ کرام رضوان اللہ تعالیٰ علیہم السلام کی ناموں کا تحفظ اور ان اساطینِ امت کے خلاف دریہ وغیری کرنے والوں کی تردید ایمان کی زندگی کا خاص مشن تھا اور

اپنی جدوجہد میں انہوں نے بہت سی صعوبتیں جھیلیں، قید و بند کے مراحل سے بھی گزرے لیکن کوئی انہیں اپنے موقف سے متزلزل نہ کر سکا۔“

حضرت مولانا سید ابوذر بخاری رحمۃ اللہ علیہ نے سیدنا معاویہ رضی اللہ عنہ کے دفاع کو اس لیے زیادہ اہمیت دی کہ دشمنانِ صحابہ کی تلقید کا سب سے زیادہ نشانہ ہی بنے۔ فرمایا کرتے:

”سیدنا معاویہ رضی اللہ عنہ مجاعتِ صحابہ کا دروازہ ہیں۔ دشمنانِ صحابہ کو یہیں روک لو۔ ابو یکبر و عمر اور عثمان رضی اللہ عنہم تک پہنچنے ہی نہ دو۔ اس دروازے کے چوکیدار بن جاؤ اور کسی دشمن کو آگے نہ بڑھنے دو۔“

ایک مرتبہ جامعہ خیر المدارس کے سالانہ جلسے میں تشریف لائے تو نمازِ ظہر کے لیے دضوباتار ہے تھے۔ دضو سے فارغ ہوئے تو جامعہ کے ایک استاذ (حال استاذِ حدیث) نے استفسار کیا کہ

شاہجی! سیدنا معاویہ رضی اللہ عنہ کے مقابلے میں سیدنا علی رضی اللہ عنہ حق پر تھے؟

فرمایا: صرف حق پر ہی نہیں، عین حق تھے۔ لیکن اس کا یہ مطلب کس نے نکال لیا کہ سیدنا معاویہ رضی اللہ عنہ باطل، با غی اور خاطل تھے۔

فرمایا: صحابہ کرام رضی اللہ عنہم کے بارے میں میرا موقف نہیں عقیدہ ہے۔ موقف بدل جاتا ہے، عقیدہ نہیں بدلتا۔
صحابہ کرام کوتارخ سے نہیں قرآن و حدیث سے سمجھو تو تمام صحابہ کی محبت دل میں پیدا ہو جائے گی۔

حضرت ابوذر بخاری رحمۃ اللہ علیہ کی تحریریں اور سینکڑوں تقریریں ان کے مسلک و سمجھنے کے لیے موجود ہیں۔ وہ پہنچنی بہادر باپ کے بہادر بیٹے تھے۔ وہ کبھی کسی سے مرعوب نہیں ہوئے۔ انہوں نے ہر مقام پر اپنے مسلک و موقف کو پری جرأت سے بیان کیا۔ ہمیشہ چیز بولا جس سے نام نہاد لقت دس ماں بول کے فلک بوس بُت ز میں بوس ہو گئے۔ انہوں نے کبھی حقائق کو بے دردی سے ذبح نہیں کیا بلکہ حقائق مسخ کرنے والے مکروہ سبائی چہروں کو بے نقاب کیا انہوں نے اسلاف کے نقوش پا کو مٹایا نہیں بلکہ انھیں اجالا۔ بعض ابن ال وقت مفاد پرستوں اور مسلک دیوبند کے تاجروں کو مناطب کرتے ہوئے ایک مرتبہ انہوں نے فرمایا تھا: ”اکابر دیوبند کے نام پر روٹیاں تم نے کھائیں اور مارہم نے کھائی۔“ وہ علماء دیوبند کے فکر و مسلک کے امین و ترجیحان تھے۔ یزید کے بارے میں اُن کا نقطہ نظر بھی علماء دیوبند کے مسلک کے عین مطابق تھا۔ جسے انہوں نے حضرت مولانا خیر محمد جاندھری قدس سرہ کے سامنے بیان کر کے اُن کی تائید حاصل کی تھی۔ انہوں نے کبھی بھی سیدنا حسین رضی اللہ عنہ کا یزید سے مقابلہ نہیں کیا۔ سیدنا حسین رضی اللہ عنہ کے مقام کو (نعواز باللہ) گرایا اور نہ ہی یزید کو اُن کے مقابلے میں بڑھا چڑھا کر پیش کیا اُن کا مسلک و موقف احتفاف کے مطابق اعتدال پر مبنی تھا۔ فرمایا کرتے:

”سیدنا حسین رضی اللہ عنہ صحابی ہیں، نبی کریم صلی اللہ علیہ کے محبوب نواسے ہیں، اسی لیے تمام صحابہ اور پوری امت کے محبوب ہیں۔ اللہ کے فضل سے میں حصی بھی ہوں اور حسینی بھی۔ میری رگوں میں انہی کا پا کیزہ خون دوڑ رہا ہے۔ یزید، تابعی ہے اور یہ مسئلہ علم التاریخ سے تعلق رکھتا ہے، علم العقادہ سے نہیں۔ یہی بات حضرت گنگوہی رحمہ اللہ تعالیٰ نے